

سیرۃ النبیؐ
باب اول عنوائے خامس

قدرت کا جوشِ رحمت یا اتمامِ حجت (۱)

مولانا الطاف الرحمن بنوی

ہر چند کہ انسانی اعمال خیر و شر طبعی طور پر تعمیر و تخریبِ عالم کی کارگزاریوں میں لگے رہتے ہیں اور عام حالات میں اسے اپنے مناسب انجام پر پہنچنے کے لئے بالکل کافی تاہم قدرت کے ارادہ غالبہ اور مشیتِ ظاہرہ کی دسترس سے باہر ہرگز نہیں۔

ہر چیز کی طبیعت قدرت کی پیدا کردہ ایک ایسی حقیقت ہے جو اپنے آثار و خواص کے بدولت اپنے کل ماسوا سے الگ اور متمایز ہے لیکن کسی بھی اثر یا خاصیت کی جلوہ نمائی میں "اِذِنَ الْاِلهی" سے مستغنی اور بے پرواہ قطعاً نہیں۔ امام غزالیؒ "المنقذ من الضلال" میں طبیعیات پر بحث کرتے ہوئے تحریر فرماتے ہیں

"ان سب کا اصل اور خلاصہ یہ ہے کہ تم اس بات کو سمجھو کہ طبیعت اللہ تعالیٰ کے ارادے کی تابع ہے وہ خود کچھ نہیں کرتی بلکہ اپنے خالق کی طرف سے کام میں لائی جاتی ہے اور سورج، چاند، ستارے اور طبیعتیں اللہ تعالیٰ کے حکم سے اسی کے لئے مسخر ہیں ان کا خود کوئی عمل نہیں۔"

کائنات کی اس دنیا میں کیا اعیان و کیا اعراض، سب کے سب اپنی صفات کے ساتھ لازم و ملزوم کی حیثیت سے معروف و مشہور چلے آ رہے ہیں لیکن اس کا یہ مطلب ہرگز نہیں کہ ان کے درمیان باہمی ملازمت کا تعلق اور رشتہ اس حد تک غیر منفک ہے کہ اس کے مختلف سے کوئی محالِ منطقی لازم آتا ہے۔ اس طرح کا کہنا اور سمجھنا تو نہ صرف یہ کہ استقرائاً ناقص پر مبنی ہونے کی وجہ سے دعوائی بلا دلیل ہے بلکہ فَعَالٌ لِّمَا يُرِيد کی نسبت وہ مجرمانہ سوچیں ہے جو اس کی ہمہ بینی و ہمہ گیری کا اعتقاد رکھنے والے کسی بھی خدا پرست کو زریب نہیں دیتا۔ اشیاء کے آثار و خواص کی نوعیت اور ان کا ظہور قدرت کے شئون مختلفہ کا مرکب ہو

ہے۔ بارہا کسی چیز سے اس کی معروف خصوصیات کا جدا ہونا یا اس کے بالکل عکس ایسی ایسی بظاہر غیر متعلقہ صفات کا ظاہر ہو جانا اس اور دیکھا گیا ہے جن سے سالہا سال کی تحقیق کاٹوں اور دیدہ ریزیوں سے ڈھونڈ نکالے ہوئے، علت و معلول کے بے شمار فلسفی ضابطے ٹوٹ ٹوٹ کر چشم زدن میں بے کار ہو جاتے ہیں۔

آگ اور تپش و حرارت کی ملازمت اپنی شہرت اور بجاہت کی وجہ سے ضرب المثل قرار پائی ہے عقل و نقل کی خصوصیت میں عقل کی بھرپور وکالت کرنے والے فلاسفہ تپش و حرارت کو گویا آگ کی ماہیت میں داخل سمجھتے ہیں اور آگ بلا حرارت کا تصور تک نہیں کر سکتے، اسی طرح سے ایک چوبلی عصا ————— ہے جان جماد ————— سے کسی حیوانی عمل کا سرزد ہونا ان کی دنیا میں وہ ناممکن ہے جس کو ممکن کہنا اپنی خیرہ عقلی کا ثبوت فراہم کرنا ہے لیکن واقعات کی شہادت نے ان کے اس تفلسف کو وہ موسوی طمانچہ رسید کیا ہے جس نے اس کے اندر زندگی کی کوئی رمت باقی نہیں چھوڑی ہے۔

بھلا! آتش خردود یا عصائے موسیٰؑ کے وجود میں شک کر لیا کوئی واقعہ ہرے سے موجود ہی نہیں یا اس کے آگ اور عصا ہونے میں تردد کہ دیکھنے والے اگرچہ قائل ہوئے لیکن فی الحقیقت یہ چیز ہی کچھ اور تھی، اول اللہ کریم علی درجہ کے توازن کا انکار ہے اور ثانی اللہ کریم بجاہت کا طرہ پر عدم اعتبار، اور دونوں میں ایک بھی حکماء کے نام سے موسوم بھاری بھرکم شخصیات تو کیا، ایک معمولی سوجھ بوجھ رکھنے والے انسان کے شایان شان بھی نہیں لیکن نف ہواں بر خود غلط فلسفے پر جو عقل و دانش کا بادیہ و طورہ کر بے عقلی ————— شرمناک بے عقلی ————— کا پرچارک بنا ہوا ہے۔

۱۔ فلاسفہ کی اس فکری غلطی کی اصل وجہ یہ ہے کہ وہ حقائق الاشیاء کی دریافت کے سلسلے میں عقل و تجربے کے جس عملے کو رد و بکار لاتے ہیں۔ اس کے نتائج کو فیصلہ کن سمجھتے ہیں حالانکہ اس میں کچھ مزید کوشش لینے کی کافی گنجائش موجود ہوتی ہے۔ مثلاً کسی جسم کی حقیقت معلوم کرنی تو طبعی مادہ و صورت اور مناطق جنس و فصل کی تقسیم و تفریق سے اس کی کہند و حقیقت تک رسائی کی کوشش کریں گے۔ حالانکہ یہ دونوں انداز تحقیق غیر عقلی ہیں۔ اول اللہ کریم تو اس لئے کہ خود حکماء ہی کی ایک جماعت جو کہ مادہ و صورت سے نہیں بلکہ اجزاء کے تجزیہ سے مرکب بنتی ہے اور کچھ ایسے بھی ہیں دینی راہنما

خوارق ————— معجزات ————— کے امکان پر بحث کرتے ہوئے علامہ شاطبیؒ "الاعتصام" میں لکھتے ہیں:

"انبیاء علیہم السلام کی تشریف آوری سے قبل انسان اپنے ماحول میں چونکہ اسباب و

و تسلسل، جو ان دونوں صورتوں کو تسلیم نہیں کرتے کیا کسی عمل کے نتیجہ عقلی ہونے کی صورت میں اس کے نتائج میں اس قدر بعد و اختلاف پیدا ہونا ممکن ہے اور ثانی الذکر اس لئے کہ اولاً تو جیسے کہ امام غزالیؒ نے "معیار العسل" میں لکھا ہے، جنس و فصل وغیرہ کی تقسیم و تفریق خاصہ ملاحظہ انگیز کام ہے، صفات کا باہمی اعتبار اور ذاتی و عرضی کی درجہ بندی اس قدر دشوار گزار گھاٹی ہے جسے سائنس کے ساتھ عبور کرنا کوئی خارجی کا گھر نہیں اور ثانیاً جیسے کہ امام ابن تیمیہؒ نے "الرد علی المنطقیین" میں غزالیؒ کے مذکورہ کلام پر اضافہ کرتے ہوئے لکھا ہے کہ سب سے جنس و فصل وغیرہ کی تقسیم ہی غیر حقیقی ہے کیونکہ اسے اجزائے ذہنی کا اجزائے خارجی پر ملحق ہونا کوئی ضروری نہیں علوم عقیدہ کے اسی التباس اور نرسائی کی وجہ سے ایک مدت تک ان کی پُرکوش حمایت و علمبرداری کرنے والے بہت سے فضلا و کوی بالآخر مختلف تعبیرات سے ان کے عجز و در ماندگی کا اعتراف کرنا پڑا۔ ابو عبد اللہ الخطیب، جوینی، ابوالحسن بھری، شہرستانی، رادھی اور ابن ابی الحدید جیسے بڑے بڑے نامور دین کا یہی حال رہا ہے اور جبکہ ان داخلی کمزوریوں کے علاوہ منطق و فلسفہ امت کی اعتقادی گمراہیوں کا سبب بھی بن رہے تھے جیسے کہ علامہ ابن عابدین نے شامیؒ نے "در مختار" میں فتاویٰ ابن حجرؒ سے نقل کر کے بالخصوص فلسفہ کے متعلق اس کو عام تجربہ بتلایا ہے، تو علامہ ابن صلاحؒ اور ان کے ہم فطش بزرگوں نے ان کا راستہ روکنے کے لئے اس کے خلاف فتوے دیئے، فلسفہ کے بارے میں ابن صلاحؒ نے فرمایا

"فلسفہ یوقنی کی بنیاد ہے ضعف و الخلال کی جڑ ہے۔ تخیرو گمراہی کا خیر ہے۔ الحاد و زندقہ کے فتوے کو ابھارنے والا ہے جس نے بھی فلسفہ کو اپنا اور ٹھننا بھجونا بنایا اس کی بصارت زائل ہوگئی اور اس کی بعیرت سے اس شریعت پاک کے محاسن یکسر اوجھل ہو گئے جس کو کھلے ہوئے اور واضح دلائل کی حمایت حاصل ہے۔"

اور منطق کے بارے میں فرمایا:

"یہ حصول فلسفہ کا سبب ہے اور شر کے سبب اور ذریعہ کو بھی شرمی کہنا چاہیے۔"

(بحوالہ عقیدات ابن تیمیہؒ)

مسابات کا ایک مسلسل نظام مشاہدہ کرتا چلا آتا ہے اور کسی خارجی قوت کے تحت اس کے محکوم ہونے کا اس کو قصور تک نہیں ہوتا اس لئے وہ ان کے درمیان عقلی لزوم سمجھنے لگتا ہے اور اس لئے وہ خرقِ عادت کو محال کہہ دیتا ہے لیکن جب انبیاء علیہم السلام تشریف لا کر کچھ خوارقِ عادت بھی ظاہر فرمادیتے ہیں تو اب اسباب کے ماز فاش ہو جاتا ہے اور ایک جدید علم بڑی آسانی کے ساتھ یہ حاصل ہو جاتا ہے کہ ان امورِ عادیہ کے درمیان لزوم عقلی کچھ بھی نہ تھا۔ یہ صرف صانعِ حقیقی کی خالقیت کا ایک کرشمہ تھا جب اسباب میں تاثر اسی نے پیدا فرمائی تھی تو یقیناً وہ اس کے سلب کرنے پر بھی قادر ہے۔ بھلا یہ کون ثابت کر سکتا ہے کہ آتش کا جلنا ایک دائمی تجربہ کے سوا کسی عقلی دلیل کا تقاضا ہے۔ لہذا جیسے امورِ عادیہ کے درمیان یہ اثر بلا کسی عقلی دلیل کا تقاضا کرتا تھا تو اسے خرقِ عادت کو بھی محال ٹھہرانا غلط ہے۔

(بحوالہ مقدمہ ترجمان المستقہ جلد سوم)

علامہ شاطبیؒ کی اس عبارت کا ملخص یہ ہے کہ خدا تعالیٰ کے سوا کوئی بھی چیز مؤثر بالذات تو ہے نہیں البتہ اپنی صفات کے اظہار میں سبب کا درجہ رکھتی ہے جس کا مطلب یہ ہے کہ جب تک اصل علت حرکت کنائی نہ ہو اسباب کا عمل موقوف رہتا ہے۔ تخلیق بالاسباب اللہ تعالیٰ کی عادت ضرور ہے لیکن مجبوری ہرگز نہیں، اظہارِ قدرت کی اس ایک صورت کے سوا اور بھی صورتیں ممکن بلکہ عملاً واقع ہیں۔ قدرتِ عادت کی نہیں بل عادتِ قدرت کی محتاج ہے۔ اسی بات کو مؤلف۔

”تفسیر المنار“ نے کچھ زیادہ اختصار اور وضاحت کے ساتھ یوں بیان فرمایا ہے۔

”معجزہ کی حقیقت کے متعلق سب سے زیادہ مشہور اور تحقیقی بات یہ ہے کہ اللہ تعالیٰ اس کو اپنے مادی نظام کے خلاف صرف اپنی قدرت سے ظاہر فرماتا ہے تاکہ یہ ثابت کر دے کہ نوا میں طبعیہ خود اس کے محکوم ہیں وہ ان کا محکوم نہیں جس طرح وہ چاہے ان میں تصرف کر سکتا ہے۔“

(حوالہ بالا)

مولانا اشرف علی تھانویؒ نے ”الانتباہات المفیدہ“ میں اس سے بھی زیادہ

مختصر اور مدلل انداز اختیار فرمایا ہے۔

”قادر مطلق نے جس طرح خود اسباب طبعیہ کو بلا اسباب طبعیہ کے پیدا کیا ہے وہ یہ تسلسل لازم آوے گا اور وہ محال ہے اسی طرح ان کے مسبات کو بھی اگر چاہیں بلا اسباب طبعیہ پیدا کر سکتے ہیں۔“

اسطین ملت کی یہ خیال آرائیاں اپنی جگہ پر بڑی دقیق اور قیمتی ہیں لیکن ہمارے نزدیک خوارق کی توجیہ نہیں اس سے بھی زیادہ عمدہ وہ طرز فکر ہے جو علوم قائمہ کے شارح و ترجمان دارالعلوم دیوبند کے ایک قابل فخر فرزند علامہ شمس الدین احمد عثمانیؒ نے اختیار فرمایا ہے۔ اپنے ایک رسالے "اسلام و معجزات" میں معجزات پر اعتراض کرنے والوں کا جواب دیتے ہوئے اولاً تو دوسرے اہل علم کی طرح عادت اور قدرت کے فرق ہی سے اس عقیدہ کو سلجھانے کی کوشش فرماتے ہیں اور پھر اس سے بھی ایک قدم آگے بڑھ کر خوارق کو عادت ہی کی ایک قسم قرار دیتے ہیں۔ چنانچہ رقمطراز ہیں:-

"قدرت اور عادت کی اس تفریق کے وقت ایک اور بات بھی یاد رکھنی چاہئے یعنی جیسے کہ ہم مشاہدہ کرتے ہیں عادت کی بھی دو قسمیں ہیں

۱۔ عادت مستمرہ عامہ

© rasailojaraid.com

عادت مستمرہ عامہ سے میری مراد وہ عادت ہے جس کا استعمال مکررات و مرات جلد بجز اکثر و بیشتر اوقات میں ہوتا رہتا ہے اور اس کے بالمقابل عادت مؤقتہ خاصہ وہ ہوگی جس کا تجربہ گاہ بنگاہ نادر مواقع میں ہوا کرے۔

مثلاً ایک شخص کو ہم دیکھتے ہیں کہ بڑا نرم و حلیم الطبع اور بردبار ہے۔ ہزاروں کالیاں سننے اور اشتغال دلانے پر بھی غصہ نہیں آتا لیکن اس کے باوجود بار بار یہ تجربہ بھی کیا گیا ہے کہ جب کبھی مذہب پر حملہ ہو یا اس کے سامنے پیغمبر اسلام علیہ السلام کی ادنیٰ سی توہین کی جائے اس وقت غصہ سے بے تاب ہو کر آپسے باہر ہو جاتا ہے تو توہین کے وقت اس کی یہ سخت گیری اور دشمنی اگرچہ اس کی عام عادت (بردباری، عفو و درگزر) کے مخالف ہے لیکن وہ بجائے خود اس کی ایک خاص اور مستقل عادت ہے جس کے تجربہ کا موقع گاہ بنگاہ اس کے اسباب مہیا ہونے پر ملتا رہتا ہے۔

یاد رکھو! جس چیز کا نام ہم معجزہ رکھتے ہیں وہ بھی اللہ تعالیٰ کا ایک فعل ہے جو اس کی عام عادت کے برخلاف ہو مگر عادت خاصہ کے خلاف نہیں ہوتا۔ کیونکہ خاص اوقات میں مخصوص مصالح کی بنا پر عام عادت کو چھوڑ کر خوارق و معجزات کو ظاہر کرنا یہ بھی حق تعالیٰ کی خاص عادت ہے۔"

اشیائے مادیہ اور ان کی معروف صفات و خصوصیات کا ملازمہ ان کی عمومی طبیعت

© rasailojaraid.com

یا قدرت کی عمومی عادت ہے لیکن اس کے علاوہ ان چیزوں کی ایک خصوصی طبیعت یا قدرت کی خصوصی عادت بھی موجود ہے جس کا انکار کٹ جتنی اور بے جا ڈھٹائی کے سوا اور کچھ نہیں۔ ہمارے اتنا فرق ضرور ہے کہ وہ طبیعت یا عادت عامہ کی طرح کسی بھی ایسے ضابطے یا قانون کا پابند ہرگز نہیں جس کو انسان کی فلسفیانہ ترکتا زلیں نے کسی حقیقت کے کئی تجزیات کا ناتمام مطالعہ کر کے کھٹے کے صورت میں اخذ اور تنبیط کیا ہو۔

یہاں تک تو اعیان موجودات اور ان کے اندر نافہ نورانیس طبیعہ — عادات — اور فطرت طبیعہ — خوارق — کا بیان تھا۔ قریب قریب اسی — مگر اپنے حدود اور دائرہ اثر کے اعتبار سے وسیع تر — رنگ ڈھنگ پر اعراض و معانی کا ایک اور نظام بھی ہے۔ یہاں تو عادت عامہ کی عادت عام و خاص کے دو خانوں میں بٹی ہوئی ہے۔ انسانی اقوال و اعمال کا تعلق اسی عالم سے ہے چنانچہ اسی عالم دعال اعیان کے نہج پر ان کے آثار و خواص کے ظہور میں بھی ترتیب و باقاعدگی اور بے ترتیبی و بے قاعدگی دونوں کا موجود ہونا ثابت اور معلوم ہے۔ یہاں بھی اقوال و اعمال کی بابت قدرت کی عادت عامہ ہی ہے کہ خود انسان اور ساری کائنات پر حسب المراتب ان کے اچھے بُرے اثرات پڑتے رہتے ہیں۔ لیکن قدرت کی عادت خاصہ کے سوا ایک پہلو سے بھی صرف نظر نہیں کیا جاسکتا کہ بار بار ان افتدادر پر ان کے موافق کوئی — دیوی یا خروئی یا دینوی و آخر دی — نتیجہ مرتب نہیں ہونے دیا جاتا۔!!

اگرچہ امکان کے درجے میں ہر قسم کے اقدار کو بے اثر بنایا جاسکتا ہے لیکن فعلی طور پر طاعات کے سلسلے میں اِنَّ اللّٰہَ لَا یُخَلِّفُ الْمِیْعَادَہ اور ان جیسے دوسرے نصوص میں بڑے شد و مد کے ساتھ اس کی نفی منقول ہے کہ طاعات پر جزا کو اگر ترتیب قدرت کا پکا وعدہ ہے جس کی ادنیٰ درجہ خلاف وندی بھی محال و متمنع لغیرہ کے قبیل سے ہے۔ ہمارے معاصی کے سلسلے میں یہ طریقہ کار امکان سے گزر کر اکثر و بیشتر واقع ہوتا رہتا ہے۔

قرآنی ارشاد

اگر اللہ تعالیٰ لوگوں پر ان کے اعمال کے سبب فوراً داندیگر فرماتے تو ردئے زمین پر ایک منقش کوہ چھوڑتا۔

وَلَوْ یُؤْخِذُ اللّٰہُ النَّاسَ بِمَا کَسَبُوْا مَا تَرَکَ عَلٰی ظُہْرِہَا مِنْ دَابَّةٍ۔ (سورۃ ناطر آیت ۴۵)

ہیں ان دو باتوں پر کس خوبی سے نگاہ کیا گیا ہے کہ انسان کی برعکس کیفیت اس کی اپنی ذات کی طرح دوسری کائنات کو بھی متاثر کرتی ہے اور یہ کہ بارہ قدرت انسان اور کائنات کے باہمی تعلق کی نسبت اپنی عادتِ عامہ کو چھوڑ کر عادتِ خاصہ کو بروئے کار لاتی ہے یعنی یہ کہ انسان کی کیفیات کی اثر اندازی اور کائنات کی اثر پذیری کو معطل کر دیتی ہے۔ قرآن حکیم کی کئی دوسری آیات اس حقیقت کے اظہار و اثبات میں اس سے بھی زیادہ صاف اور واضح ہیں۔ مثلاً

وَمَا أَصَابَكُمْ مِّنْ مُّصِيبَةٍ
فَمَا كَسَبَتْ أَيْدِيكُمْ
وَيَفْضُوا عَنْ كَثِيرٍ
وَمَا أَصَابَكُمْ مِّنْ مُّصِيبَةٍ
فَمَا كَسَبَتْ أَيْدِيكُمْ
وَيَفْضُوا عَنْ كَثِيرٍ
اور تم کو (اے گنہگارو!) جو کچھ مصیبت
حقیقتاً پہنچتی ہے تو وہ تمہارے ہی
ہاتھوں کے کئے ہوئے کاموں سے اور
بہت سے گناہوں سے درگزر ہی کر دیتا ہے
(باقی آئندہ)

عَنْ عُمَرَ بْنِ الْخَطَّابِ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

خَيْرُكُمْ تَعْلَمُ الْقُرْآنَ عَلَيْهِ

حضرت عثمانؓ روایت ہے کہ رسول اللہ صلی اللہ علیہ وسلم نے فرمایا۔
تم میں سے بہترین وہ ہے جو (خود) قرآن کی تعلیم دے اور (دوسروں)
کو سکھائے